

تيسیر القرآن کے کچھ قابل ذکر پہلو

مولانا جلال الدین عمری °

مولانا صدر الدین اصلاحیؒ کا نام تحریک اقامت دین سے وابستہ افراد اور قرآن کے طالب علموں کے لیے جانا بیچانا نام ہے۔ آپ کی سورۃ الفاتحہ اور البقرہ کی تفسیر تيسیر القرآن کے نام سے مرکزی مکتبہ اسلامی پبلیشورزڈلی نے شائع کی ہے۔ اس کی پہلی قسط ستمبر ۱۹۵۰ء کے ماہنامہ زندگی رام پور میں اور آخری قسط ستمبر ۱۹۵۳ء کے شمارے میں شائع ہوئی، اور اب ۵۳ برس بعد ان کے صاحزادے رضوان احمد فلاحتی نے نہایت محنت سے آیات و احادیث کے حوالے فراہم کیے ہیں اور مصنف کی دیگر کتب سے بھی وضاحتیں ضمیموں کی شکل میں جمع کر دی ہیں۔ اب یہ کتاب ایک بدیہی طرز کی کتاب ہو گئی ہے۔ مولانا جلال الدین عمری نے اس پر ایک طویل مقدمہ لکھا ہے۔ ہم اس کا ایک حصہ شائع کر رہے ہیں جس سے اس تفسیر کے نمایاں پہلو سائنس آتے ہیں۔ (ادارہ)

مولانا فرابیؒ کا طریقِ تفسیر

دور حاضر میں علامہ حمید الدین فرابیؒ کو علوم قرآن میں امامت کا مقام حاصل تھا۔ انہوں نے تفسیر قرآن کی ختنی را ہیں نکالیں اور قرآن مجید کو اصلًا قرآن ہی سے سمجھنے کی غیر معمولی کوشش کی۔ دیگر ذرائع تفسیر کو معاون ذرائع کی حیثیت دی اور اسی حیثیت سے ان سے فائدہ اٹھایا۔ انہوں نے قرآن مجید کے لفظ کو صرف ایک اصول کے طور پر ہی تسلیم نہیں کیا بلکہ اسے بہت ہی قوی دلائل سے ثابت کیا۔ ان کے نزدیک قرآن مجید کی ہر سورت کا ایک مرکزی موضوع ہے جس سے پوری سورت کے مضمین مربوط ہیں۔ پھر ان سورتوں کے درمیان بھی ربط ہے۔ اس ربط نے

پرے قرآن کو ازاول تا آخر ایک مسلسل کلام کی حیثیت دے دی ہے۔

فکر فراہی کی ترجمانی

مولانا صدر الدین اصلاحیؒ فراہی اسکول کے ایک نمایاں فرد ہیں۔ انھوں نے تيسیر القرآن میں مولانا فراہیؒ کے طریقہ تفسیر کی پابندی کی ہے اور انھی کے وضع کردہ خطوط پر اسے مرتب کیا ہے۔ مولانا صدر الدین اصلاحیؒ کی تصنیفات کے مطالعے سے اندازہ ہوتا ہے کہ ان کے سامنے مولانا فراہیؒ کی اس وقت تک کی تمام مطبوعہ تحریریں رہی ہیں اور غیر مطبوعہ مواد سے واقعیت کے بھی انھیں موقع ملتے رہے ہیں اور انھوں نے اس سے بھرپور استفادہ کیا ہے۔ مولانا نے اپنے مقدمے میں استاذ الاسلام تھہ علامہ حیدر الدین فراہیؒ کا بڑے ہی احترام سے ذکر کیا ہے اور ترجمہ و تفسیر میں جو نکات بیان ہوئے ہیں انھیں ان کا بالواسطہ فیض قرار دیا ہے۔

فراہی اسکول کی پہلی تفسیر

علامہ حیدر الدین فراہیؒ کی دو ایک تحریروں کے علاوہ تمام تصنیفات عربی زبان میں ہیں۔ ان میں سے بعض رسائل کا ترجمہ مولانا امین احسن اصلاحیؒ کے قلم سے بہت پہلے شائع ہو چکا تھا۔ ان میں آخری پاروں کی بعض چھوٹی سورتوں کے ترجمے بھی شامل ہیں۔ مولانا فراہیؒ کے تلامذہ بھی اپنے مقالات اور مضمایں میں ان کے خیالات کی ترجیhanی کرتے رہے ہیں، لیکن اس کے باوجود اردو و اس طبقے میں مولانا فراہیؒ کے خیالات عام نہیں ہو سکتے تھے۔ تيسیر القرآن مولانا فراہیؒ کے نجح پر لکھی گئی پہلی اردو تفسیر ہے۔ اس کے ذریعے کم از کم سورہ فاتحہ اور سورہ بقرہ کی حد تک مولانا فراہیؒ کے خیالات کا باقاعدہ تعارف ہوا۔ اس میں شک نہیں کہ مولانا امین احسن کی تفسیر تدبیر قرآن میں مولانا فراہیؒ کے خیالات زیادہ تفصیل سے پیش ہوئے ہیں اور وہ قرآن مجید کی کمل تفسیر ہے۔ یہ بھی ایک حقیقت ہے کہ تدبیر قرآن کے ذریعے ایک بڑے حلقوں میں اس نجح پر باقاعدہ غوروں کی آغاز ہوا، مولانا فراہیؒ کی غیر مطبوعہ تحریریں سامنے آئیں اور ان کے تراجم اور خلاصے شائع ہوئے، لیکن مولانا صدر الدین اس سے بہت پہلے باقاعدہ تفسیر کا آغاز کر چکے تھے۔ اس لحاظ سے اسے شرف تقدیم حاصل ہے۔ تدبیر قرآن اور تيسیر القرآن میں بعض نکات مشترک بھی میں

گے۔ اس کی وجہ یہ ہے کہ یہ مولانا فراہی کی تحقیقات پر مبنی ہیں اور دونوں ہی بزرگوں نے ان سے استفادہ کیا ہے۔

مولانا مودودی سے استفادہ

مولانا سید ابوالاعلیٰ مودودیؒ نے اسلام کا وسیع اور جامع تصور پیش کیا۔ غیر اسلامی افکار و نظریات کی کم زوری واضح کی اور اسلام کو دین حق ثابت کرنے کی بڑی مؤثر کوشش کی۔ مولانا مودودیؒ کو اللہ تعالیٰ نے منظنی ذہن، استدلالی قوت اور جان دار قلم عطا کیا تھا۔ انہوں نے وقت کے نمایاں مسائل سے تعریض کیا اور اسلامی فکر کو دلائل کے ساتھ پیش کیا۔ مولانا مودودیؒ کا فکر ان کی تفسیر تفہیم القرآن میں مست آیا ہے۔ وہ اپنی بعض ممتاز خصوصیات کی وجہ سے اس دو کی اردو زبان میں سب سے زیادہ پڑھی جانے والی تفسیر ہے۔ اس کا ترجمہ بھی متعدد زبانوں میں ہو چکا ہے۔

مولانا صدر الدین اصلاحی کو مولانا مودودیؒ کی رفاقت حاصل رہی، انہوں نے مولانا کی وسیع فکر ہی کو نہیں اپنایا بلکہ ۱۹۳۱ء کو مولانا مودودیؒ کی قیادت میں جماعت اسلامی کی تبلیغی توانوں نے آگے بڑھ کر اس کا ساتھ دیا۔ ان کا شمار جماعت کے بالکل ابتدائی ارکان میں ہوتا ہے۔ تقیم ملک کے بعد وہ جماعت اسلامی ہند کے ایک ممتاز فکری رہنماء کی حیثیت سے متعارف تھے۔ انہوں نے تفہیم القرآن سے اپنی تفسیر تيسیر القرآن میں بھرپور استفادہ کیا ہے۔ اس طرح تيسیر القرآن میں فکر فراہی اور فکر مودودیؒ کا حسین امتران نظر آتا ہے۔ مولانا صدر الدین نے بعض مسائل کی وضاحت کے لیے تفہیم القرآن کے الفاظ مستعار لیے ہیں۔

مولانا صدر الدین مرحوم نے تفہیم القرآن کے طویل اقتباسات بھی اپنی تفسیر میں لیے ہیں، ان میں تھوڑی بہت ترمیم بھی کی ہے اور کہیں صرف چند جملے اخذ کیے ہیں۔ ان کی کل تعداد ۳۲ ہے اور یہ تيسیر القرآن کے زیادہ سے زیادہ ۱۲،۱۰ صفحات پر مشتمل ہوں گے، لیکن مولانا نے جس فراخ دلی سے اپنے مقدمے میں اس کا اعتراف کیا ہے وہ ان کی عظمت کی دلیل ہے۔

تيسیر القرآن کا اسلوب

۱۔ مولانا صدر الدین اصلاحیؒ جب تفسیر لکھ رہے تھے تو ان کے پیش نظر غیر مسلموں کی

اکثریت بھی تھی۔ اس لیے انہوں نے، جیسا کہ خود صراحت کی ہے، بہت سے ان مباحث سے گریز کیا ہے، جو عام طور پر تفسیر کی کتابوں میں پائے جاتے ہیں۔ اس لیے کہ ان مباحث سے کسی ایسے شخص کو تو دل چھپی ہو سکتی ہے جو قرآن پر ایمان رکھتا ہو، لیکن ایک غیر مسلم کے لیے ان کی کوئی خاص اہمیت نہ ہوگی اور وہ اس کے لیے دل چھپی کا باعث نہ ہوں گے۔

-۲- مولانا کا قلم بڑا ہی شاکستہ اور مہذب ہے۔ کہیں بھی شاہستہ اور سنجیدگی کے منافی کوئی تعبیر بلکہ کوئی لفظ نہیں ملت۔ ساتھ ہی ان کے ہاں زبان و بیان کا حسن اور تلقینی پائی جاتی ہے۔ انہوں نے قرآن کے منشا اور مقصد کو صاف سترے اور واضح الفاظ میں پیش کرنے کی کوشش کی ہے۔ اس میں وہ کامیاب ہیں۔ مولانا صدر الدین کے سامنے قرآن مجید کے تراجم رہے ہوں گے، ان سے فائدہ بھی اٹھایا ہو گا، لیکن انہوں نے جو ترجیمہ کیا ہے اس میں قرآن کے الفاظ کی پوری پوری رعایت بھی ہے اور مفہوم کی وضاحت بھی بخوبی ہو رہی ہے۔ اس طرح اس میں ایک انفرادیت پائی جاتی ہے۔ اس مضمون میں آیات کے ترجمے تيسیر القرآن ہی سے اخذ کیے گئے ہیں۔ اس سے ترجمے کے حسن و خوبی کا اندازہ کیا جاسکتا ہے۔

-۳- مولانا کے نزدیک نظم قرآن کو بنیادی اہمیت حاصل ہے۔ انہوں نے آیات کے ترجمے میں اس کی پوری رعایت کی ہے۔ ترجمے کا مطالعہ کرتے وقت یوں محسوس ہوتا ہے جیسے ہم ایک مربوط اور مسلسل مضمون کا مطالعہ کر رہے ہیں۔ کہیں کوئی نیا مضمون شروع ہوتا ہے یا سابقہ مضمون اور بعد کے مضمون میں بہ ظاہر خلا نظر آتا ہے تو توضیحی کلمات اور حواشی کے ذریعے ربط کو واضح کرنے کی کوشش کی گئی ہے۔ اس کی ایک عمدہ مثال سورہ بقرہ کی آیت (۱۷۸) کتبہ علیہ السلام کا حاشیہ ہے۔

اس آیت کے مطالعے سے یوں محسوس ہوتا ہے جیسے اچانک قصاص کے احکام بیان ہونے لگے ہیں۔ سابقہ مباحث سے ان کا کوئی ربط و تعلق نہیں ہے۔ مولانا نے تفصیل سے بتایا ہے کہ اس کا تعلق پوری سورت کے مضمون سے ہے اور اس میں ایک معنوی ترتیب ہے۔ حضرت ابراہیم نے خاتمة کعبہ کی تعمیر کے وقت اپنی ذریت میں ایک ایسے پیغمبر کی بعثت کی دعا کی تھی، جو انہیں اس کی آیات پڑھ کر سنائے، اس کے احکام کی تعلیم دے، حکمیت دین سمجھائے اور ان کا ترزیک کرے۔ اس

دعا کے عین مطابق رسول اللہ کی بعثت ہوئی۔ اس سورت کے مضامین کی ترتیب بھی وہی ہے جو حضرت ابراہیمؑ کی دعائیں ہے۔ ”اس آیت سے پہلے جو کچھ گزر چکا ہے وہ آیات کی تلاوت کا باب تھا، یعنی اس میں توحید اور قیامت اور رسالت کے بنیادی مسائل دینی پر دلیلیں دی گئی ہیں اور اب تعلیمِ احکام کا باب شروع ہو رہا ہے۔ حاشیہ (۱۳۳)

۴۔ مولانا نے سورہ بقرہ کا مرکزی موضوع اثبات رسالت محمدی قرار دیا ہے اور سورہ کے تمام مضامین کو اس سے مربوط دکھایا ہے۔

۵۔ مولانا نے اپنے مدعای کی وضاحت کے لیے حسب ضرورت قرآن کی آیات اور احادیث سے استشہاد کیا ہے، لیکن بالعموم وہ ان کے اصل الفاظ نقل نہیں کرتے، صرف ترجمہ یا ان کا مفہوم پیش کرتے ہیں۔

۶۔ مولانا نے کتب تفسیر میں سے کسی مفسر اور محقق کا حوالہ نہیں دیا ہے۔ اسی طرح قرآن کے الفاظ و اصطلاحات کی تحقیق بھی کتب لغت کے حوالے سے پیش نہیں کی ہے۔ اس لیے کہ پیش نظر مقصد کے لیے یہ کچھ زیادہ سودمند نہ تھی، البتہ کہیں کہیں مفسرین کی مختلف آراء کا ذکر کیا ہے۔ ذیل میں اس کی مثالیں دی جارہتی ہیں:

۱۔ سورہ بقرہ کی آیت (۷۳) میں ہے کہ بنی اسرائیل میں ایک شخص کا قتل ہوا۔ قاتل کا پناہ نہیں چل رہا تھا تو اللہ تعالیٰ نے حکم دیا:

فَقُلْنَا اصْبِرْ بُوْهُ بِبَعْضِهَا طَ كَذِلَكَ يُخَيِّلُ اللَّهُ الْمُؤْمِنِي وَ يُرِيْنُكُمْ أَيْتِهِ لَغَلْكُمْ تَشْقِلُونَ ۝ (البقرہ ۷۳:۲)

(دیکھو) یوں اللہ تعالیٰ مردوں کو زندہ کر دیتا ہے اور تمہیں اپنی نشانیاں دکھاتا رہتا ہے تاکہ تم سمجھو۔

مولانا فرماتے ہیں: اس محل جملے کی تفصیل کافی دشوار ہے، البتہ اکثر مفسرین نے کہا ہے کہ جس گائے کے ذبح کرنے کا اور ذکر آیا ہے یہاں اسی کا ذکر ہے۔ وہ اسی حادثے کے سلسلے میں ذبح کرائی گئی تھی۔ اس کے ایک ٹکڑے سے مقتول کو ضرب لگانے کا حکم تھا۔ اس سے تھوڑی دیر کے لیے مردہ میں جان آگئی اور اس نے اپنے قاتل کا نام بتا دیا۔ حاشیہ (۱۳۳)

-۲- ہاروت و ماروت کے ذیل میں ارشاد ہے:

وَمَا أُنْزِلَ عَلَى الْمَلَكَيْنِ يَتَابِلُ هَارُوتَ وَمَارُوتَ طَ وَمَا يُعْلَمُنِ مِنْ أَخْبَرُ حَتَّى يَقُولَا إِنَّمَا نَحْنُ فِتْنَةٌ فَلَا تَكُفُّرْ طَ فَيَتَعَلَّمُونَ وَمِنْهُمَا مَا يَفْرِقُونَ بِهِ يَبْيَنَ الْمَرْءُ وَرَجْجهُ طَ (البقرہ ۱۰۲:۲) نیز اس چیز کی پیروی میں (منہک ہو گئے) جو بالل میں ہاروت و ماروت نامی دو فرشتوں پر نازل کی گئی تھی۔ (ان فرشتوں کا حال یہ تھا کہ) جب بھی کسی کو اپنا یہ فن سکھلاتے تو پہلے سے اس کو متینہ کر دیتے کہ ”دیکھو! ہم تو آزمائش ہیں سوم ہمارا (یہ آزمائش فن سیکھ کر ہرگز) کفر کی راہ نہ اختیار کرنا“ (مگر اس تنبیہ کے باوجود یہ کچھ فطرت لوگ) ان سے وہ چیز سیکھتے رہے جس سے میاں بیوی میں جدائی ڈالنے لگے۔

ہاروت و ماروت کو جو علم دیا گیا تھا مولانا نے ترجمہ و تشریح کے ذریعے اس کو تفصیل سے واضح کیا ہے۔ اس کے بعد فرماتے ہیں: ہمارے اکثر مفسرین قرآن نے اس علم کو بھی جوان دونوں فرشتوں کے ذریعے بنی اسرائیل کو سکھایا گیا تھا، جادو ہی کا علم قرار دیا ہے۔ مگر یہ بات متعقد و جوہ سے صحیح نہیں۔ ایک تو یہ کہ وا عطف کے ذریعے دو الگ الگ چیزوں بیان کی گئی ہیں۔ دوسرا یہ کہ جادو گری کی دباتو یوں ہی ان میں پھیلی ہوئی تھی، پھر اس جدید اہتمام کی کیا حاجت تھی؟ تیرے فرشتوں کو ایک کار حرام کے لیے بھیجا جانا کچھ غیر مناسب سی بات ہے۔ چوتھے فتنے کا اصل مفہوم جس کی توضیح ہم اور پرکرچے ہیں، کسی طرح جادو اور شعبدے کی تاویل کو قبول نہیں کرتا۔ حاشیہ (۱۷۸)

-۳- حج کے سلسلے میں ایک بہادیت یہ کی گئی ہے:

فَإِنْ أَخْصِرْتُمْ فَمَا أَسْتَيْسِرَ مِنَ الْهَذِي ۚ وَلَا تَخْلِقُوا رُءُوفَ سُكُونَ حَتَّى يَنْلُغَ الْهَذِي مَحِلَّهُ طَ (البقرہ ۱۹۶:۲) لیکن اگر (کہیں راستے ہی میں) گھر جاؤ تو جو قربانی کا جانور میسر آئے (اللہ کی جتاب میں پیش کرو) اور (اس وقت تک) اپنے سروں کو نہ منڈے وہ اجنب سک کرو جانور اپنی جگہ نہ پہنچ جائے۔

اس کے ذیل میں مولانا فرماتے ہیں: جگہ سے مراد بعض علامے کے نزدیک کعبہ کے ارد گرد کی وہ زمین ہے جہاں حج میں قبلہ کی جاتی ہیں، اور بعض کے خیال میں یہ وہ جگہ ہے جہاں آدمی

گھر گیا ہو۔ پہلا خیال زیادہ صحیح معلوم ہوتا ہے ورنہ ”پہنچنے“ کا لفظ کیوں استعمال کیا جاتا۔ اب جو جانور اسے میسر آیا ہو خواہ اونٹ یا گائے یا بھیڑ یا بکری، اس کو کعبہ تک پہنچنے کی شکل یہ ہو گئی کہ کسی جانے والے کے ہم راہ کر دے یا اس کو قیمت دے کر کہہ دے کہ وہاں پہنچنے کر جانور خرید لینا اور میری طرف سے ذبح کر دینا۔ ذبح کرنے کا وقت بھی بتا دے اور جب یہ وقت آجائے تو سرمنڈا اکر احرام کھول لے۔ اب آئندہ سال اس حج کو، جس کی نیت کی تھی مگر موافع کی وجہ سے ادا نہ کر سکا، از سرنوادا کرے۔ حاشیہ (۳۷۰)

علمی مباحث

تيسیر القرآن میں جگہ جگہ بڑے تفہیقی مباحث اور خوب صورت تشریحات ملتی ہیں:

- تفسیر کے شروع ہی میں اللہ کا تعارف، ان الفاظ میں کرایا گیا ہے: ”اللہ اسم ذات ہے اس ہستی کا جو تمام کائنات کی پیدا کرنے والی دیکھ بھال کرنے والی اور برہ راست سب پر فرماں روائی کرنے والی ہے۔ وہ ہر کمال سے متصف اور ہر جمال کا سرچشمہ ہے۔ وہ اپنی صفات میں یکتا اور بے مثل ہے۔ اس کو کسی چیز سے، کسی حیثیت سے بھی تشییہ نہیں دی جاسکتی۔ وہ نہ تو جسم رکھتا ہے، نہ کوئی جسمانی قالب اختیار کرتا ہے، نہ کوئی چیز اس سے، یادہ کسی چیز سے تحد ہوتا ہے۔ وہ ہر جگہ موجود، ہر شے سے واقف، ہر امر پر قادر ہے۔ ذرے سے لے کر آفتاب تک، ہر چھوٹی بڑی چیز اسی کی، اور صرف اسی کی محکوم ہے اور سب اس کے سامنے یکساں طور پر عاجزاً اور بے بُس ہیں۔ حاشیہ (۱) اس کی مزید وضاحت ایک اور جگہ ہمیں ملتی ہے۔ سورہ بقرہ کی آیت (۱۳۳) میں کہا گیا ہے کہ حضرت یعقوبؑ نے انتقال کے وقت اپنی اولاد سے سوال کیا مَا تَعْبُدُونَ مِنْ؟ بُغْدَى؟ اس کے جواب میں ان کی اولاد نے کہا: تَعْبُدُ الْهَلَكَ وَ إِلَهٌ آبَائِكَ ”هم آپ کے اور آپ کے بزرگوں کے معبدوں کی بندگی کریں گے۔“

مولانا نے ”الله“ کا پورا مفہوم، ان الفاظ میں بیان کیا ہے: وہ جس کے آگے جھکا جائے، جس کی پرستش کی جائے، جس سے دعائیں مانگی جائیں، جس سے حاجتیں طلب کی جائیں، جس کی پناہ ڈھونڈی جائے، جسے نفع اور نقصان کا مالک سمجھا جائے اور جو اپنے بالاتر اقتدار کی بنا پر اس کا

مستحق ہو کہ انسان اس کی بندگی و اطاعت کرے اور اس کے آگے اپنا عجز و نیاز پیش کرے۔
حاشیہ (۲۳۱)

۱-۲- ابلیس نے حضرت آدمؑ کو سمجھہ کرنے سے انکار کیا۔ (البقرہ ۳۲:۲)
مولانا فرماتے ہیں: ابلیس کے معنی ہیں انہائی مایوس۔ آگے چل کر فرماتے ہیں: اس کا
دوسرا نام شیطان بھی ہے، جس کے لفظی معنی ہیں ہلاک و تابود ہونے والا یا دور ہونے والا۔
شیطان کے بارے میں ایک غلط خیال یہ ہے کہ اس کا کوئی متعین وجود یا شخصیت نہیں ہے
 بلکہ وہ انسان کے اندر پائی جانے والی سرکش قوتوں کا نام ہے۔ مولانا کے نزدیک شیطان اور ابلیس
کے الفاظ ہی اس غلط خیال کی تردید کرتے ہیں۔ فرماتے ہیں: ان الفاظ کے بعد غالباً یہ کہنے کی
 ضرورت نہیں ہے کہ ابلیس یا شیطان محض کسی مجرد قوت کا نام ہے بلکہ ایک ایسی ہستی ہے جو اپنی
 مستقل شخصیت رکھتی ہے۔ حاشیہ (۵۳)

ابلیس کا حضرت آدمؑ کو سمجھہ کرنے سے انکار واضح ہے۔ مولانا فرماتے ہیں: ابلیس کے
 اس واقعے سے اسلام کے تصور توحید کے متعلق ایک بڑی اہم حقیقت روشنی میں آتی ہے۔ عموماً لوگ
 یہ سمجھتے ہیں کہ اللہ تعالیٰ کو ایک مانا اور اس کے سوا کسی کو سجدہ نہ کرنا ہی توحید کا کل مفہوم ہے۔ لیکن
 اگر ایسا ہوتا تو ابلیس سے بڑا موحد کون ہو سکتا تھا کہ فرمان خداوندی کے بعد بھی اس نے غیر اللہ کو
 سجدہ نہ کیا۔ مگر ہمیں معلوم ہے کہ اللہ تعالیٰ نے اسے اسی ”موحدانہ“ کارنا مے پر فاسق اور کافر قرار
 دے دیا۔ اس سے معلوم ہوا کہ اللہ تعالیٰ کے تشریعی احکام کی اطاعت بھی جزو توحید ہے۔ اگر عقل
 کی نگاہ سے دیکھا جائے تو اس کا بدبہی فیصلہ بھی بھی ہو گا۔ حاشیہ (۵۳)

۳- اللہ تعالیٰ نے سینا کے چیل میدان میں میں اسرائیل پر بدیلوں کا سایہ کیا اور
 من وسلوئی اتارا۔ (البقرہ ۵۷:۲)

اس پر بحث کے ذیل میں مولانا نے اللہ کی رحمت کے ایک خاص پہلوکی طرف توجہ دلائی
 ہے جو بالعموم نگاہوں سے اوچھل رہتا ہے۔ کہتے ہیں: اللہ تعالیٰ نے سورہ ذاریات میں فرمایا ہے کہ
 انسان کا کام میری بندگی کرنا ہے اور اس کی روزی فراہم کرنے کا بارجھ پر ہے۔ جس کا مطلب یہ
 ہے کہ انسانی افکار کا مرکز اللہ کی بندگی اور رضا جوئی ہوئی چاہیے نہ کہ معاشی ضروریات و مادی ذرائع

کی فراہمی۔ یہ کام دراصل دنیا کے پالنہار کا ہے کہ اپنی چاکری کے کاموں میں مشغول بندوں کو روزی مہیا کرے۔ پس جو شخص یا گروہ خدا کی رضا جوئی میں جس حد تک منہک ہو گا مخلوق کا پالنے والا روزی کمانے کی ذمہ داریاں اسی حد تک اس پر سے ساقط کر دے گا، یہاں تک کہ اس سلسلے میں روزی حاصل ہونے کے عام اسباب کا پردہ بھی نجع سے انخایا جاسکتا ہے جس کی واضح مثال یہ سن و سلوی کا نزول ہے۔ حاشیہ (۱۰۵)

۲- آگے اسی حقیقت پر آیت (۶۱) کے ذیل میں مزید روشنی ڈالی ہے۔ میں اسرائیل نے کہا کہ ہم من و سلوی کھاتے کھاتے آتا گئے ہیں۔ دعا سمجھیے کہ اللہ تعالیٰ اس کی جگہ زمین سے پیدا ہونے والی چیزیں عطا کرے۔ اس کے جواب میں حضرت موسیٰ نے فرمایا:

آَتَيْتُبِنْ لُقُونَ الَّذِي هُوَ أَذْنِى بِالَّذِي هُوَ خَيْرٌ طَ كِيَامٍ اِيْكَ بِهٗ تِرْ چِيزِ کوادِنِ شَے سے بَدَلَنَا چاہِئے ہو؟

اس کا مطلب بالعموم یہ بیان کیا جاتا ہے کہ جن چیزوں کا تم مطالبة کر رہے ہو وہ من و سلوی کے مقابلے میں کم تر درجہ کی یا بے حیثیت چیزیں ہیں۔ تم ایک بہتر چیز کے مقابلے میں کم تر چیز کی مانگ کر رہے ہو لیکن مولا نے اس کا ایک دوسرا مفہوم بیان کیا ہے جو زیادہ بامعنی ہے: اس کا یہ مطلب نہیں ہے کہ من و سلوی جیسی مزے دار اور بلا مشقت حاصل ہونے والی چیزوں کو چھوڑ کر اسی چیزیں مانگ رہے ہو جو کم لنزید ہیں یا پسند بہانے کے بعد ہی مل سکتی ہیں، بلکہ مطلب یہ ہے کہ اللہ تعالیٰ کا خصوصی انتظام تحسیں فکر معاشر سے آزاد کیے ہوئے ہے۔ ان حالات میں تحسیں اس کا ممنون کرم ہوتے ہوئے دعا کرتے رہنا چاہیے تھا کہ پروردگار! کرم کی یہ نگاہ یوں ہی باقی رہے تاکہ ہم ان مادی ضروریات کی فکر سے آزاد ہو کر اپنے زندگی کے اصل مقصد کے حصول میں پوری طرح مشغول رہیں اور ہمارا کام اس کے سوا اور کچھ نہ رہ جائے کہ ایک طرف تو تیرے پیغمبر کے فیضِ تربیت سے فائدہ اٹھا کر اپناؤں پاک کریں، اپنے اخلاق سدھاریں، دین اللہ کی معرفت بڑھائیں اور اچھے اعمال کا نمونہ بن جائیں، دوسری طرف تیرے نور ہدایت کو لے کر آگے پڑھیں اور کفر و شرک سے تاریک فضاوں میں اسے پھیلا دیں۔ پرانسوں ہے تمہاری پست نگاہی پر کہ بچوں کی طرح زبان کے مختاروں پر تجھے جا رہے ہو۔ لذت پرستی کی ذیلیں ذہنیت نے تحسیں

زندگی کے پاک اور اصل مقصد سے اس درجہ بے گانہ کر رکھا ہے۔ حاشیہ (۱۱۳)

۵۔ سورہ بقرہ آیت (۹۹) کے الفاظ ہیں:

وَلَقَدْ أَنْزَلْنَا إِلَيْكَ آيَاتٍ بَيِّنَاتٍ وَمَا يُكَفِّرُ بِهَا إِلَّا الْفُسِّقُونَ ۖ (البقرہ ۹۹:۲) ہم نے تمہاری طرف ایسی آیتیں نازل کی ہیں جن کا آیات الہی ہوتا بالکل روشن ہے۔ ان کا انکار صرف فاسق ہی کر سکتے ہیں۔

اس کی تشریع میں مولانا نے اس غلط فہمی کا ازالہ فرمایا ہے کہ: قرآن دنیا کے ان تمام لوگوں کو یکساں طور پر فاسق قرار دیتا ہے جو اس پر ایمان نہیں رکھتے۔ حقیقت یہ ہے کہ قرآن پر ایمان لانے کی ذمے داری دنیا کے کسی شخص پر اس وقت عائد ہوتی ہے جب وہ اس سے واقف ہو جائے اور اس کی دعوت اس تک پہنچ جائے۔ اس سے قبل وہ اس امر خاص میں خدا کے حضور جواب دے نہیں ہو سکتا کہ وہ قرآن پر ایمان کیوں نہیں لایا۔ قرآن سے ناواقف فاسق نہیں بلکہ دراصل قرآن کا منکر فاسق ہے۔ یعنی وہ دشمن جس کو قرآن کی دعوت پہنچ چکی لیکن وہ ایمان نہیں لایا بلکہ وہ بدستور نفس پرستی، آبائی تقلید یا نسلی یا قومی عصوبیت کا شکار بنا رہا۔ حاشیہ (۱۷۰)

۶۔ سورہ بقرہ کی آیت (۱۰۲) میں نسخ کا ذکر ہے۔ آیت کے الفاظ ہیں:

مَا نَسْخَعْ مِنْ آيَةٍ أَوْ نُتْسِهَا نَاتِ بِخَيْرٍ مِنْهَا أَوْ مُظْلِها طَآللَمْ تَغْلَمْ آئَ اللَّهُ عَلَى كُلِّ شَيْءٍ قَدِيرٌ ۝ (البقرہ ۱۰۲:۲) ہم (اپنی نازل کردہ) جس آیت کو بھی منسوخ کر دیتے ہیں تو اس کے بجائے اس سے بہتر آیت، اور جس آیت کو بھلوا کچے ہوتے ہیں (اور اب اس کے ظاہر کرنے کی ضرورت ہوتی ہے) تو اس کی جگہ ویسی ہی آیت نازل کر دیتے ہیں۔ کیا تھیں نہیں معلوم کہ اللہ ہربات کی قدرت رکھتا ہے۔ اس آیت کے ذیل میں مفسرین نے دو باتیں کہی ہیں۔ ایک یہ کہ شریعت کے بعض احکام پہلے دیے گئے تھے وہ بعد میں منسوخ کر دیے گئے تو فتنہ پرداز اعتراض کرنے لگے کہ کیا نعمود بالله اللہ تعالیٰ سے غلطی ہو گئی تھی جس کی بعد میں اصلاح کی گئی۔ آیت میں اس کا جواب دیا گیا ہے۔ اس کی وضاحت کے لیے بعض حضرات نے شریعت کے قانون نسخ کی تفصیل پیش کی ہے۔ آیت کے ذیل میں دوسری بات یہ کہی گئی ہے کہ اس میں یہود کے اعتراض کا جواب دیا گیا ہے۔ اعتراض یہ تھا

کہ توریت اللہ تعالیٰ کی نازل کردہ کتاب ہے۔ پھر قرآن اس کے بعض احکام کو کیوں منسوب خ قرار دیتا اور اس کی جگہ دوسرے احکام پیش کرتا ہے۔ یہ اس بات کی دلیل ہے کہ قرآن میں جانب اللہ نہیں ہے، ورنہ اللہ کی ایک کتاب دوسری کتاب کے قوانین پر اس طرح نظر تنفس نہ پھیرتی۔ آیت میں اسی کا جواب دیا گیا ہے۔ (تفسیر ابن کثیر: ۱۵۰-۱۵۱)

دوسری بات آیت کے سیاق و سبق سے زیادہ قریب معلوم ہوتی ہے۔ مولانا صدر الدین مرحوم نے یہی رائے اختیار کی ہے اور اتنی تفصیل سے اس پر گفتگو کی ہے کہ اس سے پہلے شاید کسی اور نے اس تفصیل سے بحث نہیں کی ہے۔ ملاحظہ ہو۔ حاشیہ (۱۸۲)

۷- حج کے سلسلے میں اللہ تعالیٰ کا ارشاد ہے:

وَ تَرْوِيَّنَا فَإِنَّ خَيْرَ الرَّأْدِ التَّقْوِيزُ وَ اتَّقْوَنِ يَأْتُونَ يَأْتُوا لِيَ الْكَلْبَابِ ط (البقرة ۱۹۸:۲) (تقویٰ کا) زادِ راہ جمع کرو کہ بہترین زادِ راہ یہی تقویٰ ہے۔ لہذا عقل والو! میرا تقویٰ اختیار کرو۔

اس کا مطلب یہ بیان کیا جاتا ہے کہ حج کے سلسلے میں سفر کی ضروریات کا اہتمام کیا جائے، بہترین زادِ راہ تقویٰ ہے، یعنی یہ کہ آدمی دوسروں کے سامنے ہاتھ نہ پھیلائے اور ان پر بوجھ نہ بنے۔ یہ بات اپنی جگہ صحیح ہونے کے باوجود حج کے سیاق سے بہت زیادہ مناسب نہیں رکھتی۔ مولانا نے اس کی تشریح ایک نئے ڈنک سے کی ہے۔ فرماتے ہیں کہ: الْ عَرَبُ حَجَّ
کرنے کثرت سے آتے مگر حج کا مقصود کب کا بھلا کچے تھے، پنجی خدا پرستی کی روح سے ان کا حج بالکل خالی ہو چکا تھا۔ حج، کرنے آتے مگر دنیا کمانے کی غرض سے، تجارتی منافع پورنے کے لیے اور سیر و تفریح کی خاطر۔ اللہ تعالیٰ نے فرمایا عبادتیں آخرت کی پونچی جمع کرنے کے لیے ہیں، نہ کہ دنیا کمانے کا آہ۔ اس لیے حج کرنے آؤ تو پیش نظر خدا پرستی کی روح پیدا کرنا ہو، تقویٰ کی روشنی سے دل کو منور کرنا ہو، آخرت کی سعادت اور فیروزمندی کے لیے خوش نویدی رب کا ذخیرہ جمع کرنا ہو۔ معلوم ہوا کہ دوسرے احکام شرع کی طرح حج کا مقصد بھی اللہ کا تقویٰ پیدا کرنا ہے، وہ تقویٰ جو قرآن سے ہدایت پانے کی ایک ہی شرط ہے۔ حاشیہ (۲۸۰)

آیت کے آخر میں ارشاد ہے کہ (اے عقل والو! میرا تقویٰ اختیار کرو) اس سے مولانا

نے بہت عمدہ نکتہ کالا ہے کہ:

یہ اور اس طرح کی بہت ساری آیتیں اس بات کا ثبوت ہیں کہ دین اور تقویٰ عقل کا
قاضا ہیں، اور بنی نوع انسان کی عقل ہی اس ذمے داری کی بنیاد ہے۔ قرآن ان
لوگوں کے نظریے کی پروزور تردید کرتا ہے، جن کا خیال ہے کہ دین کا عقل سے کوئی تعلق
نہیں، وہ صرف دل کے لطیف احساسات کی پیداوار ہے۔ حاشیہ (۳۲۹)

۸۔ قرآن مجید نے انسانوں کے امت واحدہ ہونے کا ذکر ان الفاظ میں کیا ہے:
كَانَ النَّاسُ أُمَّةً وَاحِدَةً (البقرہ ۲۱۳:۲) (درحقیقت) سارے انسان
(ہمیشہ سے) ایک ہی گروہ ہیں۔

اس آیت کا مفہوم مفسرین نے یہ بیان کیا ہے کہ تمام انسان آغاز میں ایک امت تھے اور
ان کا دین بھی ایک تھا۔ پھر ان میں اختلافات رونما ہونے لگے۔ اللہ تعالیٰ نے ان اختلافات کو ختم
کرنے اور حقیقت حال کو واضح کرنے کے لیے اپنے رسول بھیجے۔ یہ اختلافات بعد کی پیداوار ہیں
جو دنیا کی طلب اور ظلم وعدوان کی وجہ سے رونما ہوئے، لیکن مولا ناہی سے یہاں ماضی کی جگہ ایک
حقیقت واقعہ کے طور پر پیش کرتے ہیں۔ ان کے نزدیک آیت میں بتایا گیا ہے کہ سارے انسان
اپنی اصل کے لحاظ سے ایک ہیں اور ان کا دین بھی ہمیشہ ایک رہا ہے۔ اس حقیقت کو جانے کے
باوجود دنیا کی طلب میں اختلافات رونما ہوتے رہے اور غیربروں نے اس کی اصلاح کا فرض انعام
دیا۔ مولا ناہی اس آیت کا ترجمہ ان الفاظ میں کیا ہے:

(درحقیقت) سارے انسان (ہمیشہ سے) ایک ہی گروہ ہیں اور (سب کے لیے ایک
ہی دین ہے لیکن دنیا پرستی کی وجہ سے ان میں اختلافات رونما ہو گئے) تو اللہ نے
(راست روی پر) بشارت دینے والے اور (کج روی پر) ذرانتے والے وغیرہ بھیجے، اور
ان کے ساتھ پیغام حق رکھنے والی کتاب نازل فرمائی، تاکہ وہ ان اختلافات کا فیصلہ
کر دے جس میں لوگ جلتا ہو چکے تھے۔ اور (امر حق میں) یہ اختلافات انھی لوگوں نے
کیے جن کو یہ حق بخشنا جا پکا تھا (اور اس وقت کیے تھے)، جب کہ روشن ہدایتیں ان کے
پاس آئی ہوئی تھیں، (صرف) آپس میں (ایک دوسرے پر) زیادتی کرنے کی خاطر

(انھوں نے ایسا کیا)۔ پس (اس وقت) جو لوگ (نبی پر) ایمان لائے، اللہ نے انھیں اپنے اذن سے اس حق کا راستہ دکھایا جس میں لوگ مختلف الائے ہو گئے تھے۔ اللہ (اپنی حکمت اور سنت کے مطابق) جس کو چاہتا ہے راہ راست دکھاتا ہے۔
مولانا نے حواشی میں اس کی جو تفہیم کی ہے وہ بڑی قابل قدر ہے۔ فرماتے ہیں:

قرآن کی یہ آیت ان بہت ساری آیتوں میں سے ایک ہے جو اعلان پر اعلان کرتی ہیں کہ سارے انسانوں کو ہمیشہ سے ایک ہی دین عنایت ہوتا رہا ہے۔ اصل دین میں ہرگز کوئی اختلاف نہیں ہوا۔ حاشیہ (۲۰۶)

۹- آیت الکرسی (البقرہ: ۲۵۵) قرآن مجید کی بڑی اہم آیت ہے۔ مولانا صدر الدین اصلاحیؒ نے اس کی تفسیر میں شفاعت کے صحیح اور غلط تصور کی نہایت عمدہ وضاحت کی ہے: جہاں قرآن نے اس شفاعت کی ترویج کی ہے، جس کے مشرکین قائل تھے اور ہیں وہیں شفاعت کا اثبات بھی کیا ہے۔

دونوں طرح کی شفاعتوں کے فرق کو مولانا نے ان الفاظ میں بیان کیا ہے: قرآن اس نظریہ شفاعت کو رد کرتا ہے جو انسان کو عقیدہ و عملًا خدا کے مقابلے میں کسی مخلوق کے قریب لے جائے، اور اس تصور شفاعت کی توثیق کرتا ہے جو اسے ہر مساوا کے مقابلے میں خدا سے قریب کرے۔ حاشیہ (۵۳۳)

اس کی وضاحت آگے اس طرح کی ہے کہ: پہلا نظریہ انسان کو یہ باور کرتا ہے کہ تیری فلاں اور بخشش عملی طور پر اصلاً فلاں بزرگ اور فرشتے (اور کسی) مخلوق کے ہاتھ میں ہے۔ کیوں کہ وہ بالذات تیری بخشش کا مالک اور صاحب امر نہیں، بلکہ اصل صاحب امر کے دربار میں بڑا زور اور اثر رکھتا ہے۔

اس کے بالمقابل دوسرا قرآنی تصور شفاعت انسان کو اس ٹھوں حقیقت سے دوچار کرتا ہے کہ سارا اقتدار اور فیصلے کا حق صرف خدا کو ہے۔ سب اس کے دربار میں یکساں مجبور ہیں۔ اس کے حضور زبان کھولنے کے لیے دو شرطیں ضروری ہیں۔ ایک تو یہ کہ وہ بولنے کی اجازت دے اور دوسرے یہ کہ جو بات کبھی جائے بالکل ٹھیک ٹھیک مطابق واقعہ کبھی جائے۔ اسی لیے اگر کوئی شخص

قیامت کے دن کسی کی شفاعت کرے گا بھی تو اس کی حیثیت صرف دعا اور لنجا کی ہو گی اور وہ بھی اس وقت جب داورِ حقیقی اس کی اجازت دے۔

عقلی انداز

مولانا صدر الدین اصلاحی کا اسلوب عقلی اور استدلالی ہے۔ قرآنی تعلیمات پر جو اعتراضات کیے جاتے ہیں انھیں رفع کرنے کی انھوں نے نہایت عمدہ کوشش کی ہے اور عقل کو مطمئن کرنے والے دلائل فراہم کیے ہیں۔ لیکن اس میں بڑی احتیاط سے کام لیا ہے۔ عام طور پر جن اصحاب فکر پر عقیقت کا غلبہ ہوتا ہے وہ ان تمام امور کی توجیہ کرنے لگتے ہیں جنھیں وہ خلاف عقل سمجھتے ہیں۔ خواہ قرآن مجید کے الفاظ اس کا ساتھ دیں یا نہ دیں۔ اس کی زد میں بعض اوقات ملاکہ، جن اور شیاطین، وحی و رسالت اور برزخ جیسے حقائق اور ایمانیات بھی آجاتے ہیں۔ اسی میں انہیا کے مجرمات بھی شامل ہیں۔ مولانا کی تفسیر اس مرعوبیت سے پاک ہے۔ ان تمام امور میں ان کے سامنے اصلاً الفاظ قرآن رہے ہیں اور انھوں نے وہی تفسیر اختیار کی ہے جو قرآن کے الفاظ سے ہم آہنگ ہو یا جن کی الفاظ میں گنجائش ہو۔ اس سے باہر جانے کی کوشش نہیں کی ہے۔ اسے بعض مثالوں سے سمجھا جاسکتا ہے۔

۱۔ حضرت موسیٰ اور ان کی قوم کے لیے بحر احر کے شق ہونے کا ذکر سورہ بقرہ آیت (۵۰) میں ان الفاظ میں آیا ہے:

وَإِذْ فَرَقْنَا بِكُمُ الْبَحْرَ فَأَنْجَيْنَاكُمْ وَأَغْرَقْنَا آلَ فِرْعَوْنَ وَأَنْتُمْ تَنْظُرُونَ
(یاد کرو وہ وقت) جب ہم نے تمہارے لیے سمندر کو پھاڑ دیا اور پھر (درمیان سے) تمھیں صحیح سلامت گزار دیا تھا، لیکن فرعونیوں کو تمہاری نگاہوں کے سامنے غرق کر دیا۔ اس کے ذیل میں مولانا کہتے ہیں کہ: ”اللہ تعالیٰ نے اس موقع پر جب کوئی انسانی تدبیر ممکن نظر نہیں آتی تھی، اپنے معمولی قوانین کے بجائے غیر معمولی قوانین کا حکم دیا اور سمندر یا کیک اس طرح پھٹ گیا کہ نیچے میں خلک گزر گاہ نمودار ہو گئی اور دائیں بائیں پانی کی پہاڑیاں نصب ہو گئیں۔ حضرت موسیٰ مع اپنی پوری قوم کے خدا کا نام لے کر اس گزر گاہ سے ہوتے ہوئے

دوسرے ساحل پر جا پہنچے۔ فرعون نے جو تعاقب کرتا ہوا اب ساحل پر پہنچ چکا تھا، سمندر کے بنج سے انسانی گروہ کو گزرنے دیکھ کر خود بھی اپنا گھوڑا ڈال دیا، جب پورا لشکر اتر چکا تو دائیں کی آبی پہاڑیاں باہم مل گئیں اور دیکھتے ہی دیکھتے پورا لشکر غائب تھا۔ حاشیہ (۹۳)

۲۔ سورہ بقرہ کی آیت (۲۰) کے الفاظ ہیں: وَإِذَا أَسْتَسْقَى مُؤْسَنِي لِرَقْمِهِ فَقُلْنَا اصْرِبْ بِعَصَاكَ الْحَجَرَ طَفَانَفَجَرَتْ مِنْهُ اُنْتَنَا عَشَرَةَ عَيْنِنَا طَقَدْ عَلِيمَ كُلُّ أُنَاسٍ مَّشْرُّبَهُمْ طَ ” (یاد کرو وہ وقت) جب موئی نے اپنی قوم کے لیے پانی کی درخواست کی تھی اور ہم نے کہا تھا کہ ” اپنی لٹھیا قلاں چٹان پر مار چنانچہ (لٹھیا کا مارنا تھا کہ) اس سے ۱۲ چشمے پھوٹ لکھے اور ہر گروہ کو یہ معلوم (بھی) ہو گیا کہ اس کے پانی لینے کی جگہ کون ہی ہے۔

مولانا نے اسے بھی غیر معمولی اور غیر عادی واقعہ قرار دیا ہے: سایہ اور غذا کی طرح پانی کا بھی غیر معمولی طور سے انتظام کیا گیا۔ بالکل مجرے کے طور پر چٹان کا سینہ چاک ہوا اور پانی اُنل پڑا، اور اس انداز سے ابلا کہ اگر بھی اسرائیل کے قبیلے تھے تو چشمے بھی ۱۲ ہی پھوٹے تاکہ پانی کی یہ تقسیم بھی خدا ہی کی طرف سے ہو جائے۔ حاشیہ (۱۰۹)

اس کے بعد مولانا نے ان حیرت انگیز اور غیر عادی واقعات کی حکمت بھی بیان فرمائی

۔۔۔

۳۔ بھی اسرائیل میں جن لوگوں نے سبت کے حکم کی خلاف ورزی کی تھی، اللہ نے ان کو جو سزا دی اس کا ذکر قرآن نے ان الفاظ میں کیا ہے:

وَلَقَدْ عَلِئْتُمُ الظَّيْنَ الْغَنَّدُنَا مِنْكُمْ فِي السَّبَبِ فَقُلْنَا لَهُمْ كُوْنُنَا قِرَدَةً خُسِيْقَنَ ۝ (البقرہ ۲۵:۲) (چنانچہ تھیں اپنی قوم کے ان لوگوں کا قصہ بہ خوبی معلوم ہے جنہوں نے سبت کے معاملے میں سرکشی اختیار کر لی تھی اور ہم نے (بطور عذاب) ان سے فرمادیا تھا کہ بن جاؤ بندر، ذیل اور دھنکارے ہوئے۔

اس کے بارے میں کہا جاسکتا ہے کہ یہ شکل و صورت کی تبدیلی نہیں تھی بلکہ ذہن و مزاج کی تبدیلی تھی، لیکن مولانا کہتے ہیں: ” ہو سکتا ہے کہ ان کی صورتیں نہ بدی ہوں صرف باطن مسخ ہو کر بندروں جیسا ہو گیا ہو یا یہ صرف ایک مجازی تحریر ہو ان کے ذیل و خوار ہو جانے کی اور یہ بھی ممکن

ہے کہ ظاہر اور باطن دنوں حیثیتوں سے مسخ کر کے بالکل بند بنا دیے گئے ہوں اور یہ بھی قرین قیاس ہے کہ دماغ تو انسانوں جیسا دیا گیا ہو مگر صورتیں مسخ کر دی گئی ہوں۔ یہی آخری شکل زیادہ صحیح معلوم ہوتی ہے کیوں کہ اس شکل میں خود ان کو بھی اپنے ذہن میں یہ محسوس کرتے رہنے کا موقع تھا کہ یہ سب کچھ ہماری شرارتوں کا نتیجہ ہے۔ حاشیہ (۱۲۶)

۸۔ بعض لوگ عالم برزخ کا انکار یا اس کے متعلق ٹھکوں و شہادات کا اظہار کرتے ہیں۔ وہ اسے اللہ تعالیٰ کے قانونِ عدل کے منافی سمجھتے ہیں، حالاں کہ برزخ کی زندگی قرآن و حدیث سے ثابت ہے۔ مولانا صدر الدین کے ہاں وضاحت کے ساتھ برزخ کے عقیدے کا ذکر ہے اور اس پر سورہ بقرہ کی آیت (۱۵۲) سے استدلال کیا ہے۔ آیت کے الفاظ ہیں:

وَلَا تَقُولُوا لِمَنْ يُقْتَلُ فِي سَبِيلِ اللّٰهِ أَمْوَالٍ بَلْ أَخْيَاهُ وَلَكُنْ لَا تَشْعُرُونَ ط ان لوگوں کو جو اللہ کے راستے میں قتل ہو جائیں مردہ نہ کہو وہ تو زندہ ہیں لیکن تمہیں (ان کی زندگی) کا شعور نہیں۔

مولانا لکھتے ہیں: قرآن اور حدیث دنوں سے یہ حقیقت ثابت ہوتی ہے کہ مرنے کے بعد انسان بالکل ایسا مردہ نہیں ہو جاتا کہ اس کو حیات سے کوئی واسطہ ہی نہ ہو اور جب قیامت آئے گی اسی وقت جا کر اسے اس کامل حالتِ مرگ سے نکال کر دوبارہ زندگی عطا کی جائے گی، بلکہ اس دوران میں بھی اس کو ایک طرح کی جزوی زندگی حاصل رہتی ہے، جسے برزخی زندگی کہتے ہیں۔ اس زندگی میں بھی ہر شخص پر اس کے اعمال کے مطابق جنتی نعمتوں اور لذتوں کا یا پھر دروزخی مصیبتوں اور کلفتوں کا تریخ ہوتا رہتا ہے۔ یہاں اس آیت میں اسی زندگی کا ذکر ہے۔ حاشیہ (۲۷۵)

۹۔ سورہ بقرہ کی آیت (۲۵۹) میں ایک ایسے شخص کا ذکر ہے جسے اللہ تعالیٰ نے حیات بعد الموت کا تجربہ کرایا تھا:

أَوْ كَالَّذِي مَرَّ عَلٰى قَزْعَةٍ وَهٰيَ حَاوِيَةٌ عَلٰى عُرُوفِ شَهَاءَ ۝ قَالَ آنٰى يُخْبِي هَذِهِ اللّٰهُ بَعْدَ مَوْتِهَا ۝ فَأَمَاتَهُ اللّٰهُ مِائَةً عَامٍ ثُمَّ بَعْدَهُ ۝ قَالَ كُمْ لَيَنْتَطَ قَالَ لَبِنْكُ ثُمَّ يَوْمًا أَوْ بَعْضَ يَوْمٍ ۝ قَالَ بَلْ لَبِنْكُ مِائَةً عَامٍ فَانْظُرْ إِلَيَّ طَعَامِكَ وَشَرَابِكَ لَمْ يَصْسَدَهُ ۝ وَانْظُرْ إِلَيَّ جَمَارِكَ قَفْ وَلَنْجُ عَلَكَ آيَةً لِلنَّاسِ

وَإِنْظُرْ إِلَى الْعِظَامِ كَيْفَ نُشِّرُهَا ثُمَّ نَكْسُوُهَا لَخُطَاطٍ فَأَقْرَأَ تَبَيَّنَ تَهْلِلاً
قالَ أَغْلَمُ أَنَّ اللَّهَ عَلَى كُلِّ شَيْءٍ قَدِيرٌ ۝ (البقرة: ۲۵۹) یا کیا اس شخص کے
حال پر تم نے غور نہیں کیا جس کا گزر ایک بستی پر سے ہوا تھا، جو اپنی چھوٹوں کے مل ڈھنی
پڑی تھی؟ (اسے دیکھ کر بے اختیار) اس کے منہ سے لکھا: ”یوں ہلاک ہو جانے کے
بعد اللہ اس بستی کو دوبارہ کیسے زندہ کرے گا؟ اس پر اللہ نے ۱۰۰ ابرس کے لیے اس پر
موت طاری کر دی، پھر اس کو (زندہ) اٹھا کھڑا کیا۔ دریافت کیا: ”تم (یہاں) کتنی دیر
رہے؟“ بولا: ”ایک دن یا ایک دن کا کچھ حصہ“ فرمایا: (نہیں) بلکہ تم (یہاں اس
حالت میں پورے) ۱۰۰ ابرس رہے ہو۔ سواب ذرا اپنے کھانے پینے کی چیزوں کا جائزہ
لو کہ ان پر سالہا سال گزر جانے کا کوئی اثر نہیں، دوسرا طرف اپنے گدھے کو دیکھو
(کہ اس کا پنجھر بیک بوسیدہ ہو رہا ہے)۔ (ہم نے تھیں اپنی قدرت کا مشاہدہ اس لیے
کرایا ہے تاکہ تم کو نور یقین حاصل ہو) اور اس لیے تاکہ ہم تھیں لوگوں کے واسطے
(بھی) ایک نشانی بنادیں۔ اور پھر دیکھو کہ ہم کس طرح ہڈیوں کو اٹھا کر (ان کا ڈھانچا
ہناتے اور) پھر ان پر گوشت چڑھاتے ہیں۔“ - جب اس کے سامنے حقیقت یوں
بے جا ب ہو گئی تو بول اٹھا: ”مجھے یقین ہے کہ اللہ ہربات پر قادر ہے۔“ -

بعض لوگوں کو اسے بھی غیر عادی اور مجذہ نہ واقعہ ماننے میں تائل ہو سکتا ہے، لیکن مولا نا
نے اسے ایک غیر عادی واقعہ ہی کی حیثیت سے دیکھا ہے۔ فرماتے ہیں کہ جس بستی پر اللہ نے
موت طاری کر دی: ”ہو سکتا ہے کہ انھیں بالکل مردہ حالت میں رکھا گیا ہو اور اس کا بھی امکان ہے
کہ ان پر ایک طویل نیند طاری کر دی گئی ہو۔ قرآن میں نیند کے لیے موت کا استعمال یا استعارہ
نایاب نہیں گو کیا ب ضرور ہے۔ حاشیہ (۵۶۰)

یہ بات کہ ۱۰۰ ابرس گزرنے کے باوجود کھانے پینے کی چیزیں جوں کی توں رہیں اور دوسرا
طرف گدھے کا ڈھانچا بوسیدہ ہو چکا تھا، اس پر مولا نا لکھتے ہیں:

گویا جس چیز پر موکی حالات اور تغیرات کا نیز امتداد وقت کا اثر نہیں کچھ دیر میں ہوتا
ہے (یعنی جانور) وہ تو یوں گل سڑ چکی تھی، مگر جس پر یہ اثر بہت جلد ہوتا ہے (یعنی کھانا

یا پانی) وہ بدستور تروتازہ موجود تھی۔ یوں اگر ایک شے اس امر کی شاہد تھی کہ یہاں کا قیام ایک لبی مدت کا قیام ہو چکا ہے، تو دوسرا اس حقیقت کی گواہ تھی کہ قوانین قدرت اور عناصر فطرت اپنے فعل و تاثیر میں آزاد اور مستقل نہیں ہیں، بلکہ کسی بالاتر قوت (یا) قدرت الہی کے تابع فرمان ہیں، لہذا ضروری نہیں کہ عام قانون حیات کسی شے کو اپنے ضابطے کے تحت قتا کی منزل پر پہنچا ہی دے اور جب یہ امر واقع ہے تو پھر کیا فرق ہے اس بات میں کہ اللہ تعالیٰ کی قدرت جب چاہے قوانین فطرت کو ان کے اپنے عمل سے روک دے اور اس بات میں کہ یہی قدرت عناصر طبیعت کو اس شے کی واپسی کا حکم دے دے، جس کے اجزاء بکھر کر ان کے معدول میں جذب یا مستور ہو چکے ہیں۔ اور پھر یہ بکھرے ہوئے اجزاء اس کے حکم سے از سرف نو سٹ کر ایک مکمل قالب اور حسب سابق ایک زندہ جسم کی ٹھیکانے میں تبدیل ہو جائیں۔ حاشیہ (۵۶۲)

بعض اختلافی مسائل

مولانا صدر الدین نے اپنی تفسیر میں بعض اختلافی مسائل سے بھی تعریف کیا ہے۔

قرآن مجید نے مکرین حق کے بارے میں فرمایا (خَلِيلُنَّ فِينَهَا) کہ وہ جہنم میں ہمیشہ رہیں گے۔

مولانا فرماتے ہیں: مطلب یہ ہے کہ جب تک جہنم رہے گی۔ رہی یہ بات کہ جہنم کب تک رہے گی تو اس کی بابت قرآن صرف یہ بتاتا ہے کہ جب تک اللہ چاہے گا۔ (ہود ۱۰:۷۷)، حاشیہ (۷۷)

اس سے خیال ہوتا ہے کہ مولانا غالباً جہنم کو ابدی نہیں سمجھتے۔ اس میں تک نہیں کہ بعض علام کی یہ رائے ہے، لیکن عام علام اور محققین کے نزدیک جنت کی طرح جہنم بھی ابدی ہے۔ مسروح جن کی آمد نے ۲۔ اسلام کے جن احکام و مسائل پر اعتراض کیا جاتا ہے ان میں ایک قتل مرتد کا مسئلہ بھی درج ہے۔ اسے آزادی گلکر کے منافی سمجھا جاتا ہے۔

حضرت موسیٰ کی عدم موجودگی میں بنی اسرائیل کے ایک گروہ کی گنو سالہ پرستی اور اس پر ان کی سزا کا ذکر سورہ بقرہ (۵۲) میں ان الفاظ میں آیا ہے:

وَإِذْ قَالَ مَوْسَىٰ لِقَوْمِهِ يَقُولُمْ إِنَّكُمْ ظَلَّمْتُمْ أَنفُسَكُمْ يَا تَخَاذُكُمُ الْعُجْلُ

فَتُؤْبِوا إِلَىٰ بَارِئِكُمْ فَاقْتُلُوا أَنفُسَكُمْ طَذِيلُكُمْ خَيْرٌ لَّكُمْ عِنْدَ بَارِئِكُمْ طَفَّاتَبَ عَلَيْكُمْ ۝ إِنَّهُ هُوَ الْعَوَابُ الرَّاجِحُ ۝ (یاد کرو وہ وقت) جب موسیٰ نے اپنی قوم سے کہا تھا کہ ”اے میری قوم کے لوگو! تم نے پھرے کے کو اپنا معبد بنا کر یقیناً اپنے اوپر (سخت) ظلم کیا ہے، پس اپنے خالق کے حضور توبہ کرو اور اپنے (اندر کے مجرموں) کو قتل کر ڈالو، اسی میں تمہارے خالق کے نزدیک تمہاری بھلائی ہے۔“ چنانچہ (اس وقت ایسا ہوا تھا کہ تمہاری عخو خواہی پر) اس نے تمہاری توبہ قبول فرمائی بلاشبہ اس کی درگز را اور حرم فرمائی بڑی بے پایاں ہے۔

مولانا صدر الدین اصلاحی نے (فَاقْتُلُوا أَنفُسَكُمْ) کا جو ترجمہ کیا ہے بالعموم مفسرین نے ان الفاظ کے بھی معنی لیے ہیں۔ اس کے حاشیے میں مولانا فرماتے ہیں: یعنی جن لوگوں نے اس شرک کا ارتکاب کیا ہے انھیں قانون شریعت کے مطابق ارتداوی سزا دی جائے اور قتل کر دیا جائے۔ حاشیہ (۹۷)

کیا اس کا مطلب یہ ہے کہ توریت یا موسوی شریعت میں مرتد کی سزا قتل تھی، کیا توریت میں اب بھی یہ حکم موجود ہے؟ اس کے متعلق میں کچھ عرض نہیں کر سکتا، لیکن اگر یہ ثابت ہو تو اس کا مطلب یہ ہو گا کہ آخری رسول محمدؐ کی شریعت نے اس حکم کو باقی رکھا جو پہلے سے توریت میں موجود تھا۔ ۳۔ دیت کے بارے میں مولانا فرماتے ہیں کہ: آزاد، غلام اور عورت میں سے ہر ایک کے خون کی قیمت کیا ہو گی تو شریعت نے اس کی کوئی تعین نہیں فرمائی ہے بلکہ اسے دستور عام پر چھوڑ دیا ہے۔ جس ملک یا سوسائٹی میں اہل الرائے کے درمیان جو قیمتیں طے قرار پا جائیں، شریعت کے نزدیک وہی قیمتیں قابل تسلیم ہوں گی۔ حاشیہ (۳۶)

عام طور پر علانے حدیث کی بنیاد پر دیت ۱۰۰ اونٹ مانی ہے۔ اونٹ کی قیمت بھی ادا کی جاسکتی ہے۔ آزاد، غلام اور عورت کی دیت میں کوئی فرق ہے یا نہیں، اس پر بھی اہل علم نے بہت تفصیل سے بحث کی ہے۔ مولانا کی اس رائے کو ایک صاحب علم کی رائے کی حیثیت سے دیکھا جاسکتا ہے۔

اصلاح امت

مولانا کی تفسیر کا انداز خالص علمی ہے۔ اس میں ملکی وغیر ملکی حالات، سیاسی تغیرات اور امت کے مسائل کا ذکر نہیں ملتا، لیکن کہیں کہیں امت کی کم زور یوں کی طرف اشارے کیے گئے ہیں اور اصلاح حال کی دعوت وی گئی ہے۔ سورہ بقرہ کے آغاز ہی میں قرآن مجید کے بارے میں فرمایا گیا (ھدیٰ لِّمُتَّقِينَ)، یعنی یہ سراپا ہدایت ہے ان لوگوں کے لیے جن کے اندر تقویٰ ہے۔ مولانا نے تقویٰ کی تفصیل سے وضاحت کی ہے۔ اس کے آغاز میں فرماتے ہیں کہ یہ قرآن کی ایک خاص اصطلاح ہے اور اس سے مراد انسان کے دل کی وہ کیفیت ہے جو اس کو ہر لمحے اس بات پر آمادہ رکھتی ہے کہ وہ اپنے محسن حقیقی کے احسانوں کو یاد رکھے، ان کے تقاضوں سے غافل نہ ہو۔

اس کے بعد قرآن نے متفقین کی صفات بیان کی ہیں۔ مولانا فرماتے ہیں کہ:

قرآن نے یہاں جوانداز بیان اختیار کیا ہے اس پر انھیں (مسلمانوں کو) گھری نظر ڈال کر محسوس کرنا چاہیے کہ ہدایت کا مفہوم کتنا وسیع ہے، اور کس طرح وہ پوری زندگی کو گھیرے ہوئے ہے۔ ہدایت صرف اس چیز کا نام نہیں کہ آدمی بس خدا اور آخرت پر اپنے اعتقاد کا اظہار کر دے اور جوں توں کر کے نماز پڑھ لے اور زکوٰۃ دے دے، بلکہ اس کا تعلق انسان کی زندگی کے ایک ایک شعبے اور ایک ایک معاملے سے ہے..... ورنہ اگر ہدایت یا ﴿لِّمُتَّقِينَ﴾ کا مطلب صرف یہ ہوتا کہ انسان توحید، رسالت اور آخرت کا اقرار کرے اور نماز روزے کی پابندی اختیار کرے، جیسا کہ تجھ نظر لوگ سمجھے بیٹھے ہیں، تو قرآن کے اس قول کے کوئی معنی نہیں رہ جاتے کہ یہ کتاب ان لوگوں کے لیے ہدایت ہے جو ایسا ایسا کرتے ہیں۔ کیوں کہ وہ ایسا ایسا کر کے ہدایت یا ب ہو ہی چکے ہیں۔

انھیں اب قرآن کیا ہدایت بخشنے گا؟ حاشیہ (۱۰)

اس طرح کے بعض اور بھی مقامات ہیں جہاں مولانا نے مسلمانوں کو ان کی خامیوں کی نشان دہی کی ہے اور اصلاح کی طرف متوجہ کیا ہے۔